

मेरा आपकी कृपा से सब काम हो रहा है

दोहा - अमीरी की तो ऐसी की,
की सारा घर लूटा बैठे,
फकीरी की तो ऐसी की,
की तेरे दर पे आ बैठे।

मेरा आपकी कृपा से,
सब काम हो रहा है,
करता है मेरा बाबा,
मेरा नाम हो रहा है॥

करता नहीं मैं फिर भी,
सब काम हो रहा है,
तेरी दया से बाबा,
आराम हो रहा है,
तेरी दया से बाबा,
संसार चल रहा है,
करता है मेरा बाबा,
मेरा नाम हो रहा है॥

पतवार के बिना ही,
मेरी नाव चल रही है,
बाबा बिना ही माँगे,
सब चीज़ मिल रही है,
होता रहे हमेशा,
जो कुछ भी हो रहा है,
करता है मेरा बाबा,
मेरा नाम हो रहा है॥

जिसने जगाया जग को,
उसको जगा रहा हूँ,
बाबा तेरी बदौलत,
मैं भजन सुना रहा हूँ,
गाता रहूँ हमेशा,
जो कुछ भी गा रहा हूँ,
करता है मेरा बाबा,
मेरा नाम हो रहा है॥

मैं तो नहीं हूँ काबिल,
तेरा पार कैसे पाऊँ।
टूटी हुयी वाणी से,
गुणगान कैसे गाऊँ।
तेरी ही प्रेरणा से,
ये कमाल हो रहा है,
करता है मेरा बाबा,
मेरा नाम हो रहा है॥

मेरा आपकी कृपा से,
सब काम हो रहा है,
करता है मेरा बाबा,
मेरा नाम हो रहा है॥

इसी तरह के हजारों भजनों को,
सीधे अपने मोबाइल में देखने के लिए,
गूगल प्ले स्टोर से,
‘भजन डायरी एप्प’ इनस्टॉल करे।
वेबसाइट - <https://www.bhajandiary.com>